

Прыметнікі з суфіксам -ск-, іх правапіс

88. У прыметнікі ўстаўце прапушчаныя літары

1) Дрозд аказаўся вельмі кемлівай і тавары..кай птушкай (Р. Ігнаценка). 2) Наша рыба..кая палатка стаяла ў звонкім сасновым барку на высокім беразе^{сн} (Р. Ігнаценка).

3) Матылёк, названы апалонам...

...Прыляцеў да нас з лугоў альпій..кіх,

Дык сачок, аматар^н, выкінь вон.

Белару..кі, поль..кі ці латвій..кі,

Апалон заўсёды апалон (В. Гардзеі).

4) Традыцыйныя тканыя і вышываныя вырабы — надзвычай багатая аснова для маста..кай творчасці (Я. Сахута). 5) Пісанкі — амаль што адзіныя ўзоры народнага маста..кага роспісу ў Беларусі, якія маюць вельмі старажытнае, яшчэ язычні..кае паходжанне (Я. Сахута). 6) Па-ранейшаму грукатаў гром, ліўневыя струмені сцякалі па лю..кіх тварах.

89. Ад назоўнікаў, што ў дужках, з дапамогай суфікса **-ск-** утварыце прыметнікі, дапасуйце да назоўнікаў у родзе, ліку і склоне.

1) Неўзабаве прыходзіць (жнівень) _____ дзень, калі ўся бусліная сямейка пакідае роднае жытло (У. Ягоўдзік). 2) На (Брэст) _____ фабрыцы сувеніраў быў адкрыты цэх аплікацыі. 3) У маёй бібліятэцы пачэснае месца займаюць (мастак) _____ творы беларускіх пісьменнікаў. 4) (Людзі) _____ натоўп рухаўся ў бок плошчы, дзе чакалася выступленне артыстаў. 5) Наш шлях ляжаў праз (Смаргонь) _____ раён.

90. Ад назоўнікаў пры дапамозе суфікса **-ск-** утварыце прыметнікі і падбярыце да іх назоўнікі.



У з о р: *Красавік* + *-ск-* = *красавіцкі дзень*.

Сакавік _____;

Любань _____;

конь _____;

Ліда _____;

настаўнік _____;

Ушачы _____;

калмык _____;

кіргіз _____;

Прага _____.